



सीमांकन के नाम पर सौदेबाजी : 20 हजार लेते पटवारी रंगेहाथों ट्रैप

► 5 हेक्टेयर भूमि के सीमांकन के बदले भागी रिश्वत, लोकायुक्त ने किया गिरफ्तार



नवभारत न्यूज
रतलाम। भ्रष्टाचार के खिलाफ लोकायुक्त उज्जैन की टीम ने गुरुवार को बड़ी कार्रवाई करते हुए सैलाना तहसील में पदस्थ पटवारी कैलाश वड्डिया को 20 हजार रुपये की रिश्वत लेते हुए रंगे हाथों गिरफ्तार किया। आरोपी पटवारी आवेदक की करीब 5 हेक्टेयर कृषि भूमि के सीमांकन के बदले रिश्वत मांग रहा था।

लोकायुक्त से प्राप्त जानकारी के अनुसार ग्राम अडवानिया, तहसील सैलाना निवासी जितेंद्र पाटीदार ने 10 अप्रैल को लोकायुक्त कार्यालय उज्जैन में एएसपी आनंद कुमार यादव के समक्ष शिकायत दर्ज कराई थी। शिकायत में बताया गया कि उसके पिता के नाम सैलाना व बागिरियों की खेड़ी में लगभग 5 हेक्टेयर कृषि भूमि है। भूमि सीमांकन के लिए 22 जनवरी

को लोकसेवा केंद्र के माध्यम से आवेदन किया गया था, लेकिन लंबे समय तक कार्रवाई नहीं हुई। इसके बाद 9 मार्च को आवेदक ने तहसील कार्यालय पहुंचकर संबंधित हल्का पटवारी कैलाश वड्डिया से संपर्क किया। आरोप है कि पटवारी ने सीमांकन करने के एवज में 30 हजार रुपये की रिश्वत मांगी। 9 अप्रैल को वह आवेदक के घर पहुंचा और रकम की मांग दोहराई। बाद में मोलभाव के बाद 7 हजार रुपये कम किए गए। 110 अप्रैल को 3 हजार रुपये ले लिए गए, जबकि शेष 20 हजार रुपये बाद में देने की सहमति बनी।

शिकायत का सत्यापन करने के बाद लोकायुक्त टीम ने 16 अप्रैल को सैलाना तहसील कार्यालय स्थित नायब नाजिर कक्ष में जाल बिछाया। जैसे ही आरोपी पटवारी ने आवेदक से 20 हजार रुपये लिए, टीम ने उसे रंगे हाथों पकड़ लिया। कार्रवाई में निरीक्षक राजेंद्र वर्मा के नेतृत्व में प्रधान आरक्षक हितेश ललावत, आरक्षक विशाल रेशमिया, उमेश और श्याम शर्मा शामिल रहे। लोकायुक्त अधिकारियों ने बताया कि आरोपी के खिलाफ भ्रष्टाचार निवारण अधिनियम के तहत प्रकरण दर्ज कर आगे की कार्रवाई की जा रही है।

हवालात में मौत : सवालियों के घरे में सुरक्षा व्यवस्था



► दुष्कर्म के आरोपी ने थाने में लगाई फांसी, सीसीटीवी में 3 बजे तक जिंदा, 4 बजे मिला शव

नवभारत न्यूज
रतलाम/नामली। नामली थाना हवालात में एक आरोपी की आत्महत्या ने पुलिस की सुरक्षा व्यवस्था पर गंभीर सवाल खड़े कर दिए

सुरेश एक सीधा, सिंपल और व्यवसायिक व्यक्ति था
‘सुरेश एक सीधा-सादा और व्यवसायिक व्यक्ति था। गांव में उसकी छवि अच्छी रही है। वह इस तरह का गलत काम नहीं कर सकता। उसे साजिश के तहत झूठा फंसाया गया है। पूरे मामले की निष्पक्ष जांच होनी चाहिए।’
अभिषेक शर्मा, कांग्रेस नेता

बुधवार रात करीब 9.40 बजे उसे गिरफ्तार कर हवालात में बंद कर दिया था। सीसीटीवी फुटेज में आरोपी रात करीब 3 बजे तक हवालात में सामान्य स्थिति में बैठा दिखाई दे रहा है। इसके करीब एक घंटे बाद, सुबह 4 बजे वह फांसी पर लटका मिला। बताया जा रहा है कि उसने अपने लोअर के नाड़े को पानी के पाइप से बांधकर फंदा बनाया। ऐसे में सवाल उठ रहे हैं कि हवालात जैसी निगरानी वाली जगह में यह घटना कैसे हो गई और उस समय सुरक्षा व्यवस्था कितनी सक्रिय थी। घटना की सूचना मिलते ही पुलिस और प्रशासन के वरिष्ठ अधिकारी मौके पर पहुंचे। एएसपी विवेक कुमार लाल, एसडीओपी किशोर पाटनवाला, डीएसपी अजय सारवान, एफएसएल टीम और ग्रामीण एएसपीएम विवेक सोनकर ने घटनास्थल का निरीक्षण किया। इस घटना ने कई अहम सवाल खड़े कर दिए हैं—क्या हवालात में निगरानी पर्याप्त थी? क्या नियमित चेकिंग हो

घटनास्थल का निरीक्षण कर तहत मजिस्ट्रियल जांच शुरू की
हवालात में बंदी द्वारा फांसी लगाने की घटना सामने आई है। घटनास्थल का निरीक्षण किया है। न्यायालयीन प्रक्रिया के तहत मजिस्ट्रियल जांच शुरू की गई है। शव का प्राथमिक परीक्षण थाने में ही कर पोस्टमार्टम के लिए मेडिकल कॉलेज भेजा गया।
विवेक सोनकर, ग्रामीण एसडीएम

आरोप : ससुराल पक्ष प्रताड़ित कर रहा था, झूठा मामला दर्ज कराया
मृतक के परिजनों ने घटना को लेकर गंभीर आरोप लगाए हैं। उनका कहना है कि मृतक को ससुराल पक्ष द्वारा प्रताड़ित किया जा रहा था और उसकी पत्नी ने बेटी के माध्यम से झूठा मामला दर्ज कराया। परिजनों का दावा है कि मृतक ने घटना से पहले ससुराल पक्ष के खिलाफ शिकायत भी की थी। पुलिस ने मृतक की पत्नी, बेटी और साले को पुष्पाख के लिए थाने बुलाया है। हालांकि पुलिस का कहना है कि मामले की निष्पक्ष जांच की जा रही है और सभी पहलुओं की पड़ताल की जाएगी।

रही थी? घटना के दौरान थाने के पुलिसकर्मी कहा थे? आखिर आरोपी को आत्महत्या करने का मौका कैसे मिला? इन सभी सवालों के जवाब जांच के बाद ही सामने आएंगे।

एक नजर में

पैक्स सदस्यता अभियान का शुभारंभ, 28 किसानों को मिली सदस्यता

रतलाम। म.प्र शासन द्वारा घोषित कृषक कल्याण वर्ष 2026 अंतर्गत 14 अप्रैल को डॉ. भीमराव अम्बेडकर की जयंती के शुभ अवसर पर पैक्स सदस्यता अभियान का शुभारंभ जिला सहकारी कार्यालय के मुख्य मंडल में शाखा नामली में आयोजित कार्यक्रम में शाखा नामली सम्बद्ध 6 संस्थाओं द्वारा कुल 28 कृषकों को सदस्यता प्रदान की गई, पैक्स सदस्यता अभियान में जिले में कुल 20000 नवीन सदस्यों को पैक्स संस्थाओं में सदस्यता प्रदान करने का लक्ष्य रखा गया है। इस सम्बन्ध में सदस्यों को अभियान के सम्बन्ध में सम्पूर्ण जानकारी प्रदान की गई। पैक्स से सम्बद्ध कृषकों को सदस्यता मिलने के पश्चात 0 प्रतिशत ब्याज पर कृषक को ऋण एवं रासायनिक उर्वरकों की उपलब्धता के बारे में जानकारी दी गई एवं इस अभियान से संस्था एवं बैंक को भी होने वाले लाभ से अवगत कराया गया। रतलाम जिले की 96 बी-पैक्स संस्थाओं द्वारा 150 सदस्यों को सदस्यता प्रदान की गई। इस अभियान का प्रमुख उद्देश्य जिले के सभी पात्र गैर सदस्य किसानों को पैक्स से जोड़ना है ताकि संस्थागत ऋण, कृषि सेवाओं एवं सहकारी सुविधाओं तक सुगम पहुंच प्राप्त हो सके। इस अभियान के माध्यम से छोटे, सीमान्त, महिला एवं सामाजिक रूप से कमजोर वर्गों के किसानों को सहकारी साख संरचना से जोड़ा जाएगा। कार्यक्रम में बैंक प्रबंधक (प्रशासन) आंचल क्षेत्रीय, फील्ड कक्ष प्रभारी शैलेन्द्र खरे, शाखा प्रबंधक शाखा नामली सुरेश परासिया, समिति प्रबंधक नामली एवं नौरागवला निहार व्यास, समिति प्रबंधक अमलेला एवं बरबोदना अरविन्द वल्लभ द्वारा बहुउद्देशीय सदस्यता अभियान के सम्बन्ध में सम्पूर्ण जानकारी से कृषकों को अवगत कराया गया एवं कार्यक्रम सम्पन्न होने पर कुमावत द्वारा आभार प्रकट किया गया।

चंद्रशेखर फिर बने अजाक्स के जिलाध्यक्ष

रतलाम। मध्यप्रदेश अजाक्स के जिला अध्यक्ष पद पर चंद्रशेखर लखरकी का दूसरी बार मनोनयन किया गया। यह नियुक्ति प्रांत अध्यक्ष संतोष वर्मा आईएएस भोपाल के हस्ताक्षर से जारी आदेश के माध्यम से की गई। मनोनयन की जानकारी मिलने पर अखिल भारतीय बलाई महासंघ, आकास संगठन तथा जिला चिकित्सालय कर्मचारी यूनियन ने चंद्रशेखर लखरकी का स्वागत करते हुए उन्हें बधाई दी। संगठनों ने कहा कि लखरकी को पुनर्मनोनित होने से संगठनात्मक गतिविधियों को मजबूती मिलेगी और कर्मचारियों व समाज के हितों से जुड़े मुद्दों को आगे बढ़ाने में सहायता होगी। इस अवसर पर संबंधित संगठनों ने नियुक्ति के लिए प्रांत अध्यक्ष वर्मा के प्रति भी आभार व्यक्त किया।

शिक्षक संघ ने किया विचार गोष्ठी का आयोजन

रतलाम। मध्यप्रदेश शिक्षक संघ ने डॉ. आंबेडकर जयंती के अवसर पर गोष्ठी की। वक्ताओं ने कहा कि डॉ. आंबेडकर ने समाज में समानता और न्याय की मजबूत नींव रखी और अंधाओं के बावजूद शिक्षा के क्षेत्र में अलग पहचान बनाई। मुख्य अतिथि पटवारी संघ के जिला अध्यक्ष लक्ष्मीनारायण पाटीदार रहे। अध्यक्ष संघ के जिला अध्यक्ष गोपाल उपाध्याय ने की। विशेष अतिथि रतनलाल मालवीय, मनोहर रावत, जितेंद्र सिंह चौहान ने विचार रखे। तहसील अध्यक्ष रमेश परमार और सचिव डीके जोशी ने अतिथियों का स्वागत किया। संचालन उज्जैन संभाग के सह संचालक मंत्री सर्वेश कुमार माथुर ने किया, जबकि आभार रविन्द्र सिंह ने व्यक्त किया।

4 मई तक इंदौर-कोटा एक्स. सोगरिया स्टेशन तक

रतलाम। इंदौर-कोटा एक्सप्रेस 4 मई तक सोगरिया स्टेशन तक ही चलेगी। कारण कोटा रेलवे स्टेशन पर प्लेटफॉर्म एक पर चल रहा निर्माण कार्य है। इसके लिए रेलवे ने ब्लाक लिया है। इसके चलते 22984 इंदौर-कोटा एक्सप्रेस सोगरिया स्टेशन पर शाट टर्मिनट होगी। सोगरिया से कोटा के बीच यह ट्रेन निरस्त रहेगी। यात्रियों को परेशानी से बचाने के लिए रेलवे ने सूचना जारी कर दी है।

जिले में 25 तक हंगे कार्यक्रम


रतलाम। शासन द्वारा 10 अप्रैल से 25 अप्रैल तक “नारी शक्ति वंदन” पखवाड़ा मनाया जा रहा है। यह पखवाड़ा एक उत्सव के रूप में जिले भर में मनाया जाएगा, जिसमें नारी शक्ति वंदन अभियान के बारे में आम नागरिकों को अवगत करवाया जाएगा। जिला प्रशासन द्वारा पखवाड़ा अंतर्गत 14 अप्रैल को विशेष ग्राम सभा का आयोजन कर नारी शक्ति वंदन के संबंध में ग्राम सभाओं में चर्चा की जाएगी, 16 अप्रैल को नगर निगम/नगरपालिका/नगरपरिषद में गोष्ठी एवं ग्राम पंचायत/जनपद पंचायत/जिला पंचायत में संगोष्ठी एवं सेमीनार आयोजित किए जाएंगे एवं 17 अप्रैल से 25 अप्रैल तक विकासखण्ड स्तर पर पदयात्रा निकाली जाएगी।

अभा शूटिंगबॉल स्पर्धा की तैयारियां तेज, समिति ने किया मैदान निरीक्षण

► 20-21 अप्रैल को रेलवे वॉलीबॉल मैदान पर हंगे मुकाबले, शहर के गणमान्य लोगों को दिए आमंत्रण

नवभारत न्यूज
रतलाम। शहर में 20 एवं 21 अप्रैल को आयोजित होने वाली अखिल भारतीय आमंत्रण शूटिंगबॉल स्पर्धा को लेकर तैयारियां जोर पकड़ने लगी हैं। आयोजन समिति द्वारा रेलवे वॉलीबॉल खेल मैदान का निरीक्षण कर व्यवस्थाओं का जायजा लिया गया, साथ ही शहर के गणमान्य नागरिकों को आमंत्रण पत्र भी वितरित किए गए।

निरीक्षण के दौरान आयोजन समिति के सदस्य भगत सिंह भदौरिया, यू.एल. भाटी, प्रकाश चंद्र व्यास, मनोहर पंचोरी, शंकरलाल मालवीय, अशोक तिवारी, कमलजीत सिंह, सुरेश वर्मा एवं जगदीश पनौला ने मैदान की सफाई-सफाई, गाजर घास हटाने, पेयजल व्यवस्था और अन्य आवश्यक खेल व्यवस्थाओं को लेकर विस्तार से चर्चा की। समिति ने आवश्यकताएं सुचारू रूप से पूर्ण कर ली जाएंगी।



भगत सिंह भदौरिया ने बताया कि वर्तमान में शहर में क्रिकेट का माहौल जोरों पर है, ऐसे में अखिल भारतीय स्तर की शूटिंगबॉल स्पर्धा का आयोजन होना शहर एवं ग्रामीण क्षेत्र सहित पूरे प्रदेश के लिए गौरव की बात है। उन्होंने कहा कि आयोजन का उद्देश्य खिलाड़ियों को बेहतर मंच प्रदान करना है, ताकि वे अपने खेल कौशल का प्रदर्शन कर सकें। प्रकाश चंद्र व्यास ने शहर के खेल प्रेमियों से अपील की है कि वे अधिक से अधिक संख्या में उपस्थित होकर खिलाड़ियों का उत्साहवर्धन करें और प्रतियोगिता को सफल बनाएं। इस अवसर पर आयोजन

यू.एल. भाटी ने जानकारी दी कि अब तक 15 टीमों की प्रविष्टियां प्राप्त हो चुकी हैं। 20 अप्रैल को रतलाम जिले के रावटी, पिपलोदा, शिवगढ़, रतलाम, आलोट, ताल, जावरा, नागदा सहित चित्तौड़गढ़, उज्जैन और इंदौर की टीमों के बीच प्रारंभिक मुकाबले खेले जाएंगे। प्रतियोगिता का शुभारंभ शाम 6 बजे होगा, जबकि सभी टीमों को दोपहर 3 बजे तक मैदान पर उपस्थित रहने के निर्देश दिए गए हैं।

वहीं 21 अप्रैल को प्रदेश एवं अखिल भारतीय स्तर की टीमों की भागीदारी रहेगी और देर रात तक फाइनल मुकाबले खेले जाएंगे। आयोजन समिति को उम्मीद है कि यह स्पर्धा खेल प्रेमियों के लिए आकर्षण का केंद्र बनेगी।



नारी शक्ति वंदन अधिनियम से बदलेगा देश का भविष्य : भाजपा जिलाध्यक्ष उपाध्याय

रतलाम। भारतीय जनता पार्टी महिला मोर्चा ने नारी शक्ति वंदन अधिनियम को लेकर पार्टी कार्यालय में कार्यक्रम आयोजित किया। इसे संबोधित करते हुए भाजपा जिला अध्यक्ष प्रदीप उपाध्याय ने कहा कि नारी शक्ति वंदन अधिनियम सिर्फ एक कानून नहीं है, यह नारी नेतृत्व के नए भारत की शुरुआत है। इस अधिनियम से देश का भविष्य बदलेगा। कार्यक्रम में नारी शक्ति वंदन अधिनियम को लेकर नई दिल्ली से प्रसारित देश के यशस्वी प्रधानमंत्री नरेन्द्र मोदी के संबोधन का सीधा प्रसारण भी देखा

नेत्रम संस्था के प्रयास से एक घंटे में दो नेत्रदान

नवभारत न्यूज
रतलाम। संवेदनाएं जब जागृत होती हैं तो समाज में बदलाव की रोशनी खुद-ब-खुद फैलने लगती है। नेत्रम संस्था के प्रयासों से शहर में मात्र एक घंटे के भीतर दो नेत्रदान संपन्न हुए, जिससे चार नेत्रहीन व्यक्तियों के जीवन में उजाला आने की उम्मीद जगी है। यह पहल समाज के लिए प्रेरणा और जागरूकता का मजबूत संदेश बनकर सामने आई है। पहला नेत्रदान प्रतापनगर निवासी स्व. बिटौला बाई भदौरिया के निधन के बाद उनके परिजनों—पुत्र दिनेश सिंह भदौरिया, पुत्रवधू रीता भदौरिया व अन्य परिवारजनों—की सहमति से संपन्न हुआ। इस दौरान सुशील



मीनू माथुर और शैलेन्द्र सिंह भदौरिया ने परिवार को प्रेरित किया। दूसरा नेत्रदान काटजू नगर निवासी स्व. महेशचंद्र लड्डू के निधन के पश्चात उनके पुत्र निखिल लड्डू सहित परिवार की सहमति से हुआ। इस पुण्य कार्य के लिए शीतल भंसाली ने परिवार को प्रेरित किया। नेत्रम संस्था के हेमंत मृगत ने

साध्वी व साध्वी मंडल का हुआ मंगल प्रवेश

रतलाम। साध्वी अनुपमशीला मसा, साध्वी रेणुप्रभा मसा, साध्वी नेहप्रभाजी मसा आदि ठाणा 12 का मंगलवार को स्टेशन रोड़ स्थानक पर मंगल प्रवेश हुआ। साध्वी मंडल ने सोमवार को शहर की मंगलम सिटी कालोनी में धर्म प्रभावना की। उल्लेखनीय है कि रतलाम गौरव साध्वी श्री अर्पणाजी मसा का दीक्षा के पश्चात शहर में प्रथम आगमन हुआ। साध्वी अर्पणा जी श्री धर्मदास जैन श्री संघ के वरिष्ठ महेंद्र भंडारी की सांसारिक पुत्री हैं। आपकी दीक्षा 14 नवंबर 2025 को धर्मदास गणनायक प्रवर्तक श्री जिनेंद्रमुनिजी म. सा. के मुखारविंद से हुई थी।

समरसता का संदेश : महाआरती में उमड़ा समाज का उत्साह

► आदि शंकराचार्य जयंती व अंबेडकर जयंती पर दसनाम गोस्वामी समाज का भव्य आयोजन

नवभारत न्यूज
रतलाम। आदि गुरु शंकराचार्य एवं डॉ. भीमराव अंबेडकर की जयंती के अवसर पर अखिल भारतीय दसनाम गोस्वामी समाज (युवा शाखा, म.प्र.) द्वारा आयोजित ‘समरसता महाआरती’ कार्यक्रम शहर में भव्यता और गरिमा के साथ संपन्न हुआ। आयोजन में विभिन्न समाजों के लोगों ने सहभागिता कर सामाजिक समरसता, एकता और सद्भाव का संदेश दिया।

कार्यक्रम में भक्ति, अनुशासन और उत्साह का विशेष वातावरण देखने को मिला। संत अतिथि के रूप में दंडी स्वामी आत्मानंद सरस्वती एवं महर्षि संजय शिवशंकर देव उपस्थित रहे। मुख्य अतिथि के रूप में महापौर प्रहलाद पटेल, भाजपा जिलाध्यक्ष प्रदीप उपाध्याय, प्रेस क्लब अध्यक्ष मुकेश



पुरी गोस्वामी एवं रोगी कल्याण समिति अध्यक्ष संजय पुरी गोस्वामी के क्षेत्रों में सहभागिता की। समाज के राष्ट्रीय उपाध्यक्ष राजेश गोस्वामी, प्रदेश अध्यक्ष कमल पुरी गोस्वामी, राष्ट्रीय सचिव दशरथ गिरी सहित अनेक पदाधिकारियों और गणमान्य नागरिकों की उपस्थिति ने कार्यक्रम को विशेष गरिमा प्रदान की। कार्यक्रम का संचालन निरंजन गिरी ने किया। इस अवसर पर महंत भंवर गिरी, मुकेश वन, सुरज भारती, अजय पुरी, रोहित गोस्वामी, विकास गिरी, रवि गिरी, आकाश गिरी, दीपक गिरी, ललित गिरी, मोहित गिरी, रितेश वन, अजय गिरी सहित बड़ी संख्या में समाजजन मौजूद रहे।

